



SEMINARY
VOCATIONS
CENTRE

**Jum ta' Talb
għall-Vokazzjonijiet
3 ta' Mejju 2020**

▪ **rizorsi** ▪

Għajnuna għaċ-Ċelebrazzjoni tal-Quddiesa nhar il-Jum Dinji għat-Talb għall-Vokazzjonijiet	3
Quddiesa għall-Vokazzjonijiet Saċerdotali	6
Żjieda mal-Preċi	7
Intenzjonijiet għal waqt ir-Rużarju	9
Adorazzjoni għall-vokazzjonijiet	11
Talb ieħor għall-vokazzjonijiet	19

**Accompanying adolescents and youth
in their awareness of God's personal call for them.**



SEMINARY
VOCATIONS
CENTRE

**Monthly meetings for male adolescents and youth
including activities, discussions, prayers and food.**

<p>Find us on facebook and instagram: <i>SeminaryVocationsCentre</i></p>	<p>To apply and for further details: www.seminaryvocationscentre.mt</p>
--	---

GH AJNUNA GHAĊ-ĊELEBRAZZJONI TAL-QUDDIESA NHAR IL-JUM DINJI GHAT-TALB GHALL-VOKAZZJONIJIET

(iċ-Ċelebrant jista' juża dan il-kliem jew ieħor jixbħu)

Ħsieb qabel il-Quddiesa

Illum, ir-raba' Ħadd tal-Għid, il-Knisja tiċcelebra l-Jum Dinji għat-Talb għall-Vokazzjonijiet.

Is-sacerdoti u r-religjużi huma msejħa b'mod partikolari biex bħal Ġesù, ir-Ragħaj it-Tajjeb, jagħtu hajjithom għall-poplu li ġie afdat f'idejhom.

Nitolbu b'mod speċjali illum għal aktar vokazzjonijiet, speċjalment mill-parroċċa tagħna, biex il-Mulej jagħti kuraġġ lil dawġ iż-żgħażaġħ li qed iħossu din is-sejħa u jirrispondu għaliha b'generożità.

Invokazzjonijiet għall-Att Penitenzjali

Mulej, Inti afdajtna biex inkomplu l-ħidma tax-xandir tal-aħbar it-tajba. Aħfrilna ta' kemm wassalna lilna nfusna u mhux lilek. Mulej ħniena.

R. Mulej ħniena.

Mulej, Inti għazilt lis-sacerdoti u r-religjużi biex jaqdu lill-poplu tiegħek f'kull żmien; aħfrilna ta' kemm-il darba nitgħažżnu u ninjoraw il-fiduċja tiegħek. Kristu ħniena

R. Kristu ħniena.

Mulej, inti ssejjaħ lil xi wħud biex iħallu kollox u jimxu warajk billi jagħtu ħajjithom għalik; aħfrilna ta' kemm-il darba għalaqna qalbna għas-sejħa għall-għotja sħiħa b'imħabba. Mulej ħniena

R. Mulej ħniena.

Talbiet tal-Fidili

Il-Mulej hu r-Ragħaj it-Tajjed li jħobb in-nghaġ tiegħu u jagħti ħajtu għalihom. F'dan il-jum nitolbuh jgħinna nkunu bħalu billi nwiegħbu għas-sejħat li jagħmlilna u nagħmlu dejjem dak li jrid minna Hu.

1. Għall-Papa Franġisku, għall-isqfijiet kollha, għas-sacerdoti, religjużi u lajċi biex jaqdu lill-poplu tiegħek b'ferħ u ma jaqtgħu qalbhom qatt ixandruk partikolarment fejn inti l-inqas magħruf. Nitolbu.

R. Ismagħna nitolbuk Mulej.

2. Għal dawk kollha li qed iħejju ruħhom għas-sacerdozju biex ikollhom il-qawwa u l-generożità jirrispondu għas-sejħa li qed iwiegħbu għaliha u għal dawk li huma reponsabbli mill-formazzjoni tagħhom. Nitolbu.

Ṛ. Ismagħna nitolbuk Mulej.

3. Ghall-ġenituri, biex b'ħajjithom u bl-eżempju tagħhom, iheggu lil uliedhom iwiegħbu għal dak li trid minnhom Inti. Nitolbu

Ṛ. Ismagħna nitolbuk Mulej.

4. Għaż-żgħażaġħ tal-parroċċa tagħna, speċjalment għal dawk li qed issejjaħ għas-saċerdozju u l-ħajja reliġjuża biex timliehom b'ferħ u U b'imħabba biex iwiegħbu b'ġenrożità għas-sejħa tiegħek. Nitolbu.

Ṛ. Ismagħna nitolbuk Mulej.

5. Għas-saċerdoti u reliġjużi li f'dawn iż-żminijiet partikulari qed jaqdu l-ministeru tagħhom fl-isptarijiet tagħna biex huma jwasslu l-faraġ u l-fejqa tiegħek lil ħutna morda. Nitolbu.

Ṛ. Ismagħna nitolbuk Mulej.

6. Għas-saċerdoti li mietu fl-aħħar xhur waqt li kienu qed jaqduk f'ħutna morda. Agħtihom il-mistrieħ ta' dejjem. Agħmel li l-għotja shiħa tagħhom tħeggeġ vokazzjonijiet godda. Nitolbu.

Ṛ. Ismagħna nitolbuk Mulej.

Mulej, inti qatt ma tħalli lill-Knisja nieqsa minn rgħajja li jaqdu l-poplu tiegħek bi mħabba. Ilqa', nitolbuk, dawn it-talbiet tagħna sabiex dawk li ssejjaħ għal warajk, ikollhom il-qawwa u l-ħegga li jagħtu ħajjithom għalik fil-poplu tiegħek. Bi Kristu Sidna. Ammen.

Talba għall-Vokazzjonijiet

Mulej, Missier ta' Sidna Ġesù Kristu, li qal li l-ħsad huwa kbir iżda l-ħaddiema huma ftit, nitolbuk li tibgħat aktar ħaddiema għall-ħsad tiegħek. Aghmel li ż-żgħażaġh tagħna jkunu dejjem iktar ġenerużi għas-sejha tiegħek. Imla' lill-ġenituri bil-fidi, bl-imħabba u bl-ispirtu ta' sagrafiċċju, biex joffru lil uliedhom għas-servizz tiegħek u jfirħu meta xi ħadd minnhom ikun imsejjaħ għall-ħajja kkonsagrata lilek. B'Ibnek Ġesù Kristu Sidna. Ammen.

QUDDIESA GHALL-VOKAZZJONIJIET SAĊERDOTALI

(Tista' tintuża matul il-gimgha)

Antifona tal-Introjtu

Ġesù qal lid-dixxipli tiegħu:

Itolbu lil Sid il-ħsad biex jibgħat ħaddiema għall-ħsad tiegħu.

(Mt. 9, 38)

Kolletta

Nitolbu.

O Alla, li pprovdejt rghajja għall-poplu tiegħek,
sawwab fil-Knisja tiegħek l-ispirtu tal-pjetà u tal-qawwa,
biex irawwem ministri xierqa tal-artali tiegħek
u jqajjem difensuri qalbiena u twajba tal-Evangelju tiegħek.
B'Ibnek Ġesù Kristu Sidna, li hu Alla,
u li miegħek jgħix u jsaltan flimkien mal-Ispirtu s-Santu,
għal dejjem ta' dejjem.

Talba fuq l-Offerti

Fit-tjieba tiegħek, Mulej, ilqa' t-talb u l-offerti tal-poplu tiegħek,
biex l-amministraturi tal-misteri tiegħek jikbru dejjem fil-għadd
u jibqgħu shaħ sal-aħħar fi mħabbtek. Bi Kristu Sidna.

Antifona tat-Tqarbin

B'dan naslu biex nagħrfu x'inhil-imħabba: li Kristu ta ħajtu għalina.

Aħna wkoll għandna nagħtu ħajjitna għall-aħwa.

(1 Ġw. 3, 16)

Talba wara t-Tqarbin

Nitolbu.

Tmajtna, Mulej, bil-ħobż tas-sema;
agħmel li b'dan is-sagrament tal-imħabba,
iż-żerriegħa li inti xxerred bil-kotra
fil-għalqa tal-Knisja tiegħek,
tikber u tagħti l-frott,
billi hafna jagħzlu għalihom infushom ix-xorti
li jaqduk fl-aħwa kollha.
Bi Kristu Sidna.

TALB GHALL-VOKAZZJONIJIET

Żjieda mal-Preci tat-Tifhir tas-Sbiħ il-Jum (T) u l-Għasar (Għ)

Il-Ħadd

Għ I Mulej, Int li minn fuq is-Salib tajtna lil Ommok Marija:
- aghmel li tkun hi l-Omm ta' dawk kollha li Int qed issejjaħ huma u jagħrfu s-sejha li qed tgħamlilhom.

T Missier Qaddis, int ridt li permezz ta' Ibnek iġġib is-salvazzjoni għall-bnedmin kollha:
- imla' bil-kuraġġ lil dawk li qed issejjaħ biex ikunu sacerdoti u missjunarji, biex bl-"iva" tagħhom, hafna nies isibu t-triq għas-salvazzjoni.

Għ II Mulej Ġesù, li trabbejt fi hdan il-Familja ta' Nazaret:
- aghmel li l-familji tagħna jkunu benniena ta' vokazzjonijiet sacerdotali u religjużi.

It-Tnejn

T Missier Qaddis, int tgħallimna t-Triq tal-Ħajja permezz ta' Ibnek Ġesù:
- aghmel li l-membri kollha tal-knisja jagħrfu jgħixu s-sejha partikolari li inti tagħmillhom għall-ġid ta' l-istess knisja.

Għ Mulej Ġesù, int għazilt bnedmin dgħajfa biex ikunu dejjem fil-preżenza tiegħek u jaqdu f'ismek:
- agħti l-kuraġġ meħtieġ lil dawk iż-żgħażaġħ li qegħdin jisingħu s-sejha tiegħek sabiex jirrispondu għaliha bil-qalb.

It-Tlieta

T Missier qaddis, int bghatt il-profeti biex imexxu lill-poplu tiegħek, u fil-milja taż-żmien bghattilna lil Ibnek:
- ibgħatilna illum rgħajja biex imexxu l-poplu tiegħek fit-triq tas-sewwa.

Għ Mulej Ġesù, li kont tgħaddi hin twil f'intimità mal-Missier:
- agħmel li ż-żgħażaġħ jikbru f'din l-intimità miegħek filwaqt li jiskopru s-sejha tiegħek għalihom.

L-Erbgħa

T O Alla Missier, li bghatt lil Ibnek fuq l-art biex iwassal il-Kelma tiegħek:
- sejjaħ persuni biex ikomplu dan il-ministeru fid-dinja tagħna.

Għ Kristu, inti għoġbok tagħni l-gzejjer tagħna bil-preżenza u l-ministeru ta' ħafna saċerdoti qaddisa fosthom is-saċerdot San Ġorġ Preca:
- agħmel li x-xhieda tas-saċerdoti u tas-seminaristi tqanqal vokazzjonijiet godda.

Il-Ħamis

T O Alla Missier, itfa' ħarstek fuq it-tfal u ċ-ċkejknin:
- aghmel li minn età ċkejna jkunu ffurmati biex ifittxu r-rieda tiegħek.

Għ Mulej Ġesù, int bqajt magħna fl-Ewkaristija:
- aghmel li aktar zghazagh joffru lilhom infushom biex jaqduk fl-oħrajn.

Il-Ġimgħa

T Alla Missier, int tiġborna flimkien fil-Knisja tiegħek:
- aghmel li l-għaqdiet tagħna jkunu mixtla ta' vokazzjonijiet godda.

Għ Mulej Ġesù, li ġibtilna l-paċi permezz tad-demmi tiegħek imxerred fuq is-salib:
- aghzel ħafna sacerdoti minn fost il-poplu tiegħek li jwasslu l-maħfra tiegħek lil dawk li tbiegħdu minnek.

Is-Sibt

T O Alla Missier, bħalma int sejjajt lil Marija, nitolbuk issejjajt aktar zghazagh generużi:
- li bħal Marija jwieġbu bl-“iva” tagħhom għas-sejha li qed tagħmlilhom.

INTENZJONIJIET VOKAZZJONALI GĦAL WAQT IT-TALBA TAR-RUŻARJU

Il-Misteri tal-Ferħ

1. **It-Thabbira ta' l-Anglu** - Nitolbu lil Marija biex ħafna żgħażaġh iwieġbu b'generożita għas-sejha li qiegħed jagħmlilhom Alla.
2. **Il-Viżitazzjoni** - Nitolbu lil Marija biex il-familja tagħna tkun sors ta' vokazzjonijiet awtentiċi.
3. **It-Twelid ta' Ġesù** - Nitolbu lil Marija għas-sacerdoti u l-persuni kkonsagrati li ddedikaw ħajjithom għall-bżonnijiet ta' ħuthom.
4. **Il-Preżentazzjoni fit-Tempju** - Nitolbu lil Marija biex il-ġenituri jrawwmu, jirrispettaw u jiggwidaw lil uliedhom li jista' jkun li qegħdin iħossuhom imsejha għall-ħajja sacerdotali.
5. **Is-Sejba ta' Ġesù fit-Tempju** - Nitolbu lil Marija sabiex it-tfal jiġu rrispettati u mogħtija formazzjoni reliġjuża.

Il-Misteri tad-Dawl

1. **Il-Magħmudija ta' Ġesù** - Nitolbu sabiex l-insara kollha jsiru iktar konxji tas-sejha li ħadu fil-magħmudija, dik li jwasslu l-Aħbar t-Tajba lill-oħrajn.
2. **It-Tieg ta' Kana** - Nitolbu sabiex il-ġenituri jgħixu s-sejha tagħhom taż-żwieġ u jinkoraggixxu 'l uliedhom biex jkunu miftuħa għas-sejha ta' Ġesù.

3. **It-Thabbira tas-Saltna ta' Alla** - Nitolbu sabiex il-Mulej jibgħat iktar saċerdoti, reliġjużi u lajċi kkonsagrati qaddisa biex ixandru l-Bxara t-Tajba tas-Saltna.
4. **It-Trasfigurazzjoni** - Nitolbu sabiex ikollna l-grazzja li ngħixu hajjitna bil-ħarsa tagħna ffissata fuq il-ħwejjeg tas-sema.
5. **It-Twaqqif tal-Ewkaristija** - Nitolbu għal iktar saċerdoti qaddisa sabiex il-poplu ta' Alla ma jonqsu qatt id-don tal-Ewkaristija.

Il-Misteri tat-Tbatija

1. **L-Agunija fil-Ġnien** - Nitolbu lil Marija sabiex is-saċerdoti jagħrfu jħarsu lejn il-valur tat-tbatija fil-ħajja tagħhom meta jgħaqqduha mat-tbatija ta' Ġesù.
2. **Il-Flagellazzjoni** - Nitolbu lil Marija sabiex is-saċerdoti jhossu l-preżenza ta' Ġesù f'mumentu ta' dwejjaq u qtiegħ il-qalb.
3. **L-Inkurunazzjoni bix-Xewk** - Nitolbu lil Marija sabiex is-saċerdoti u dawk kollha li ddedikaw hajjithom għall-missjoni ta' Ġesù jkunu fidili lejn Kristu u lejn il-Knisja.
4. **Ġesù jerfa' s-Salib** - Nitolbu lil Marija, l-Omm tagħna, sabiex dawk iż-żgħażaġħ li jridu jkunu dixxipli ta' Ġesù jkollhom il-kuraġġ li jerfgħu s-salib u jimxu warajh.
5. **It-Tislib u l-Mewt ta' Ġesù** - Nitolbu lil Marija sabiex id-dixxipli kollha ta' Ġesù fil-ħajja tagħhom ikunu xhieda tal-Misteru tal-Għid.

Il-Misteri tal-Glorja

1. **Il-Qawmien mill-Mewt** - Nitolbu lil Marija sabiex is-sacerdoti u r-religjużi jkabbru fihom il-ferħ tal-konsagrazzjoni tagħhom u jagħrfu f'Ġesù Rxoxt l-għan tal-ħajja tagħhom.
2. **It-Tluġħ fis-Sema** - Nitolbu lil Marija sabiex tkun ta' kuragg għal ħafna persuni ġenerużi biex jagħzlu b'entuzjażmu li jimxu wara Ġesù.
3. **L-Inzul tal-Ispirtu s-Santu** - Nitolbu lil Marija sabiex tidhol għalina quddiem Alla biex jibgħat ħafna Appostli li, mimlijin bl-Ispirtu ta' Alla, jkunu jistgħu jwasslu l-Bxara t-Tajba lill-ġnus kollha.
4. **It-Tluġħ fis-Sema ta' Marija** - Nitolbu lil Marija sabiex tkun ma' daww kollha li qegħdin ihejju ruħhom għas-sacerdozju u l-ħajja kkonsagrata.
5. **L-Inkurunazzjoni ta' Marija bħala Regina tas-Sema u tal-Art** - Nitolbu lil Marija sabiex l-insara kollha jikkommettu ruħhom li jgħixu s-sejha universali għall-qdusija.

ADORAZZJONI B'TALB GHALL-VOKAZZJONIJIET

INNU

Hobż tas-Smewwiet (Iktus Nru. 228)

Quddiemek hawn migbura,

Flimkien, Ġesù, nqimuk.

Arana lkoll madwarek:

Int taf kemm inħobbuk!

℞. Ħallina nibqgħu miegħek

Ħa ntuk kull ħajr u ġieħ.

Int l-hena, id-dawl, it-tama,

Il-ġħaxxa u l-mistrieħ.

Magħluq ġot-tabernaklu

Kull hin aħna nsibuk.

O! X'ferħ inħossu f'qalbna

Kull darba li nżuruk! ℞.

Iġbidna lejġ xħin niġu

Quddiemek f'dan is-skiet

Biex nilqgħu ġo sidirna

Ilkoll Ħobż is-smewwiet! ℞.

Att ta' Preżenza

Mulej, ninsabu hawn illejla ġħax nixtiequ nqattgħu ftit ħin fil-kumpanija tiegħek. Wara kollox aħna tiegħek. Qegħdin hawn ġħax nemmnu u nħossu fil-qalb tagħna li inti tħobbna u li ma nistgħux ngħixu ħajja vera mingħajr imħabbtek. Ninsabu quddiemek ġħax nafu li huwa biss

għandek li qalbna ssib mistrieħ. Nitolbuk Mulej, taċċettana kif ninsabu bħalissa.

Mulej, int wegħedt na li ħa tibqa' dejjem tagħti lill-Knisja rgħajja skont qalbek. Bil-fidi nafu li din il-wegħda mhux ħa tmur lura minnha. Hawn illejla, filwaqt li nafdaw fil-qawwa tal-Ispirtu s-Santu, li jaħdem fil-Knisja, nitolbu li tagħzel sacerdoti minn fost il-poplu tiegħek ħalli jaqduk billi jiddedikaw ħajjithom kollha fis-servizz tal-oħrajn.

Mument Qasir ta' Skiet

Att ta' Tifhir

Mulej filwaqt li nkomplu npoġġu din it-talba fi ħdanek, bil-qawwa tal-Ispirtu tiegħek nagħrfu li kull ma hu tajjed ġej minnek. Għalhekk b'mod mill-iktar sempliċi rridu nfahħruk u nroddulek ħajr!

Salm 100

R. Għax twajjed il-Mulej, għal dejjem it-tjieba tiegħu.

Għajtu bil-ferħ lill-Mulej,
nies kollha tal-art,
aqdu bil-ferħ lill-Mulej,
idħlu quddiemu b'għana ferrieħi. **R**.

Kunu afu li l-Mulej hu Alla,
hu ħalaqna, u aħna tiegħu,
aħna l-poplu tiegħu
u n-nagħaġ tal-mergħa tiegħu. **R**.

Idhlu b'ghana ta' hajr mill-bibien tieghu,
bit-tifhir fil-btiehi tat-tempju tieghu;
roddulu hajr u bierku ismu! **R**.

Għax twajjeb il-Mulej,
għal dejjem it-tjieba tieghu;
minn zmien għal zmien il-fedeltà tieghu. **R**.

Talba ta' Tifhir

Ħallina nkomplu bit-tifhir tagħna lilek, Mulej, permezz ta' din it-talba.
Inwiegħbu b'mod responsorjali billi nkantaw:

R. *Laudate omnes gentes.*
(Fahhru lill-Mulej, intom ġnus kollha)

<https://www.youtube.com/watch?v=lbb-kaurSW0>

Infahhruk Mulej għax bil-kelma tiegħek saru s-smewwiet u l-art, Għax
bl-Ispirtu tiegħek tajtna l-ħajja u sawwartna xbieha tiegħek.
Nirringrazzjawk talli għamiltna bnedmin liberi
għax tafdana. Għal dan infahhruk! **R**.

Inroddulek hajr għax tajtna lil Ibnek, Li offra lilU nnifsu fuq is-salib
għalina. Nagħtuk tifhir għax bil-grazzja tiegħek int salvajtna. B'Ibnek u
f'Ibnek inti tkompli ssejħilna biex inħobbuk iżjed halli wara din il-ħajja
ngħixu għal dejjem miegħek. Għal dan infahhruk! **R**.

Infahhruk Mulej għax int fl-għerf tiegħek waqqaft il-Knisja, bhala
prezenza tal-imħabba tiegħek fuq l-art. Nagħtuk tifhir għax permezz

tal-Knisja inti tmantnina bil-Kelma iegħek, ħajja u qawwija. Permezz tal-Knisja inti tnejji mejda għalina fl-Ewkaristija fejn tagħtina l-ħobż tal-ħajja. Għal dan infahħruk! **R**.

Infahħruk Mulej għad-don tas-sacerdozju fil-Knisja tiegħek. Inti qatt ma tehda tagħzel rgħajja biex jirgħu l-merħla tiegħek u jieħdu ħsiebna. Jakkumpanjawna billi jxandru l-Aħbar it-Tajba, jamministraw is-sagramenti u jwasslulna l-ħniena tiegħek. Infahħruk tal-gid kollu li tagħmel magħna permezz tas-sacerdoti. Għal dan infahħruk! **R**.

Mument ta' Skiet

Qari mill-Evangelju skont San Mark

(1, 16-20)

Waqt li kien għaddej ma' xatt il-baħar tal-Galilija, Ġesù lemaħ lil Xmun u 'l ħuh Indri qegħdin ikalaw ix-xbiek fil-baħar, għax kienu sajjieda. U Ġesù qalilhom: "“Ejjew warajja, u nagħmel minnkomp sajjieda tal-bnedmin.” U minnufih telqu x-xbiek, u marru warajh. Wara li mexa ffit iehor ra lil Ġakbu ta' Żebedew u lil ħuh Ġwanni fid-dgħajsa qegħdin isewwu x-xbiek, u minnufih sejħilhom. U huma telqu lil missierhom Żebedew fid-dgħajsa mal-lavranti, u marru warajh.

Il-Kelma tal-Mulej

R. Tifhir lilek Kristu

Ħsieb

Mulej dan l-episodju li ġara fuq ix-xatt tal-baħar tal-Galilija jfakkarna li aħna lkoll imsejhin għall-imħabba. Sejha, li ngħidu x'ngħidu, li nfittxu kemm infittxu raġunijiet għaliha, m'għamilhielna ħadd ħliefek Mulej.

Kull sejha, kull vokazzjoni ġeja minnek. Inti ma tieqafx issejjaħ lil kull wieħed u waħda minna għall-imħabba fil-ħajja kollha tagħna, anzi inti stess għeditilna li qabel ma ssawwarna fil-ġuf inti diġà kont sejjatilna.

Mulej, kif nindunaw minn din is-silta tal-Evangelju, il-vokazzjoni hi ġrajja li sseħħ bejnek u bejn il-bniedem u li ma tistax titfisser bil-kliem. Kull sejha nisranija hi ġrajja li sseħħ billi int issejjaħ u l-bniedem iwieġbek lura bl-imħabba. Dan kollu jidher b'mod partikulari fis-sejha li int, Mulej, għamilt lil dawn id-dixxipli. Sejha differenti minn oħrajn – sejha biex ikunu ministri fi hdan il-poplu li int tħobb.

U għalkemm m'għadniex narawk għaddej fostna bħal ma kienu jarawk in-nies li għext magħhom elfejn sena ilu int għadek tistieden żgħażaġħ fil-qalb tagħhom biex tagħmilhom sajjieda tal-bnedmin. Għadek tagħzel żgħażaġħ ordinarji...għadek issejjaħ żgħażaġħ fil-ħajja ta' kuljum tagħhom, waqt ix-xogħol jew iż-żmien tal-istudji tagħhom, permezz ta' xi esperjenza jew xi kelma minn xi hadd, u tgħidilhom: «Ejjew warajja». Għadek issejjaħom biex jiġu warajk u jgħixu tant qrib tiegħek.

Tagħmlilhom sejha biex iwieġbuk, iwieġbuk billi jidhlu f'intimità miegħek biex isiru jafuk, biex jagħrfu x'inhi x-xewqa tiegħek għall-bnedmin. Konvinti li huma mhu se jtilfu xejn anzi konvinti li meta jwieġbu għas-sejha tiegħek inti tagħtihom kolloxx huma jaċċettaw li jiġu warajk. Għar-rigal tas-sejha li tagħmlilhom, għax ihobbuk huma jwieġbu bir-rigal tal-offerta tagħhom infushom.

Permezz tal-Ordni Sagri int tikkonsagrahom għalik u peress li int imħabba Mulej, ma żżomhomx għalik imma terġa' tibgħathom fid-dinja biex ikunu sajjieda tal-bnedmin. Tibgħathom biex ikunu qaddejja qalb il-merħla tagħhom, biex jinterċedu għaliha u b'hekk ikomplu jibnu s-Saltna tiegħek.

Mument Qasir ta' Skiet

Innu

Imxi warajja

Kliem u muzika: Patri Karm Debattista mssp

<https://www.youtube.com/watch?v=zM0A7fCqoWc>

Ħalli d-dinja tibqa' sejra fi triqtha
Tigri wara ħolma vojta bla ferħ
Ħalli 'l dawġ li jridu jimxu warajha
Bit-toqol tad-dnub mingħajr serħ
Għaliex lilek ħajja oħra hejjejtlek
Imxi warajja, jum wara jum

℞. Iva ejja u imxi warajja
Kun ir-ragħaj tan-nghaġ mitlufin
Ejja kun il-musbieħ fuq l-imnara
Kun il-melħ li ma jaqtax maż-żmien

Ħalli l-bniedem jara fik tama ġdida
ta' ħajja oħra lil hemm minn din l-art
Ħalli l-bniedem jara fik il-ferħ safi
ta' l-imħabba li b'ħajtek xandart
Għaliex lilek ħajja oħra hejjejtlek
Imxi warajja, jum wara jum. ℞.

Ejja warajja, illum. Ejja warajja, illum, illum

Hsieb

Mulej, fiż-żmien tiegħek fuq l-art, int stess għeditilna biex nitolbu lil Sid il-ħsad jibgħat dawn il-ħaddiema. Dan ifisser li aħna, bil-ħila tagħna biss ma nistgħux nipproduċu vokazzjonijiet saċerdotali. Għeditilna li l-vokazzjonijiet jiġu mill-qalb tiegħek. Imma biex din is-sejha tasal fil-qalb taż-żgħażaġh għandha bżonn il-koperazzjoni tagħna.

Għalkemm int Alla int tixtieq it-talb tagħna. Jekk ikunu bnedmin ta' talb aħna nixegħlu dawl fil-qlub ta' oħrajn, ta' żgħażaġh biex jgħidu: "iva" lilek Mulej. U int żgur li mhux se tonqos tagħmel il-parti tiegħek u taċċetta l-"iva" tagħhom. Għalhekk nitolbuk għal iktar vokazzjonijiet saċerdotali.

Mument Qasir ta' Skiet

Talbiet ta' Interċessjoni

Mulej, mimlijin tama fil-Kelma tiegħek inressqulek dan it-talb konvinti li int tismagħna u tagħtina dak li għandna bżonn. Inkantaw flimkien wara kull talba:

Ħ. Ismagħna nitolbuk Mulej.

Nafdaw f'idejk Mulej, il-Knisja li int stess waqqaft u li għadek tmexxi, sabiex tqaddisha. Nafdaw f'idejk lill-Papa Franġisku biex bħala raġhaj ikompli jirgħa l-Knisja tiegħek bil-għaqal u bl-imħabba. Nitolbu. **Ħ**.

Agħti l-għajnuna lill-Isqfijiet, lis-saċerdoti u lid-djakni, lil dawk li huma kkonsagrati, u lilna l-imgħammdin kollha, sabiex inwettqu bil-fedeltà l-missjoni tagħna għas-servizz tal-Evangeliu. Nitolbu. **Ħ**.

Kompli sawwab l-Ispirtu tiegħek fuq s-seminaristi u dawk kollha li qed iħejju ruħhom għas-saċerdozju ministerjali u għall-ħajja kkonsagrata biex ikomplu jgħixu b' mod ħaj il-Kelma tiegħek u jkunu sinjal tal-imħabba tiegħek fost il-bnedemin. Nitolbu. *R*.

Mulej, int li ridt li Ibnek jitrabba fi ħdan il-familja ta' Nazaret, xerred il-kotra tal-grazzja u l-barka tiegħek fuq il-familji kollha, saħħaħhom bl-imħabba tiegħek u aghmel li jinbtu fihom vokazzjonijiet saċerdotali, religjużi u missjunarji. Nitolbu. *R*.

Missier, itfa' ħarstek fuq it-tfal u ż-żgħażaġh kollha. Imlihom bil-kuraġġ sabiex bħal Marija jkunu ġenerużi u ma jibzghux iwieġbu "iva" għas-sejha li inti qiegħed tagħmlilhom. Nitolbu. *R*.

Mulej, Int li għedt li l-ħsad huwa kbir iżda l-ħaddiema huma ffit, kompli ibgħat ħaddiema fil-għalqa tiegħek sabiex il-Kelma tiegħek tasal sa truff l-art u hafna nies isibu t-triq li twassalhom għandek. Nitolbu. *R*.

Mument Qasir ta' Skiet

Innu

Dal-misteru, gharkupptejna,
Ejjew mela naduraw
U quddiem ir-riti godda
Suriet qodma jispiċċaw;
Bit-twemmin ġo qalbna nħossu
Dak li s-sensi le jaraw.

Lill-Missier inroddu, u 'l Iben
B'qalbna kollha kull tifħir,
Lejhom mat-tberik ta' qalbna,
Imħabbitna 'l fuq ittir;
Lill-Ispirtu li ġej minnhom
Ħajr ukoll, xejn inqas kbir. Ammen.

Nitolbu

O Alla,
li f'dan is-Sagrament tal-ġħageb
ħallejtilna t-tifkira tal-Passjoni tiegħek:
agħtina, nitolbuk,
li nqimu l-misteru tal-Ġisem u d-Demm tiegħek
hekk li nħossu fina bla heda
dak li rebbħitilna l-fidwa tiegħek.
Int li tgħix u ssaltan ġħal dejjem ta' dejjem

R. Ammen.

Ikun imbierek Alla.
Imbierek l-Isem Imqaddes tiegħu.
Imbierek Ġesù Kristu, veru Alla u veru bniedem.
Imbierek l-Isem ta' Ġesù.
Imbierek l-Qalb Imqaddsa tiegħu.
Imbierek id-Demm għażiż tiegħu.
Imbierek Ġesù fis-Santissimu Sagrament tal-artal.
Imbierek l-Ispirtu s-Santu Paraklitu.
Imbierek l-kbira Omm Alla Marija Santissima.
Imbierek l-Imqaddsa u Immakulata Kuncizzjoni tagħha.
Imbierek it-tlugħ glorjuż tagħha fis-sema.
Imbierek l-isem ta' Marija Vergni u Omm.
Imbierek San Ġuzepp għarus kastissimu tagħha.
Imbierek Alla fl-angli u l-qaddisin kollha tiegħu.

SALM 116

Faħħru l-Mulej, intom ġnus kollha, *
sebbħuh, popli kollha!

Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.

Glorja lill-Missier u lill-Iben *
u lill-Ispirtu s-Santu.

Kif kien mill-bidu, issa u dejjem *
u jibqa' għal dejjem ta' dejjem. Ammen.

Titkanta r-Regina Cæli.

Regina caeli, laetare, alleluia;

Quia quem meruisti portare, alleluia,

Resurrexit, sicut dixit, alleluia:

Ora pro nobis Deum, alleluia.

TALB IEHOR GHALL-VOKAZZJONIJIET

Talba tal-Papa San Ġwanni Pawlu II għall-Vokazzjonijiet

Mulej Ġesù, inti r-Ragħaj it-Tajjed: bierek il-parroċċi tagħna b'għadd kbir ta' sacerdoti, djakni, reliġjużi rġiel u nisa, lajċi u missjunarji, skont il-ħtiġijiet tad-dinja kollha li int tant tħobb u trid li ssalva.

B'mod speċjali nafdawlek il-familja tagħna, agħtiha l-ispirtu tal-ewwel Insara, biex inkunu lkoll ċenaklu ta' talb, aħna u nilqgħu bl-imħabba l-Ispirtu Qaddis tiegħek u d-doni tiegħu.

Għin lir-rgħajja tagħna u lil dawk li kkonsagrawlek ħajjithom. Mexxi lil dawk li wiegħbu bil-qalb għas-sejha tiegħek u qegħdin iħejju ruħhom biex jirċievu l-Ordni Sagri jew jagħmlu l-professjoni reliġjuża.

Ħares bi mħabba lejn tant zġażaġħ b'ħafna dispozizzjonijiet tajba u sejhilhom biex jiġu warajk. Għinhom jifhmu li fik biss jistgħu jilħqu l-milja tagħhom.

Nitolbu għalhekk l-interċessjoni qawwija ta' Marija, Omm u Xbieha tal-vokazzjonijiet kollha: qawwi, nitolbuk, il-fidi tagħna, zġuri li l-Missier jagħtina dak li int ridtna nitolbu. Ammen

Talba għall-vokazzjonijiet

Alla Missier imheggin mill-kmand ta' Ibnek Ġesù Itolbu lil Sid il-ħsad biex jibgħat haddiema fil-ħsad tiegħu, nitolbuk biex tagħzel minn fostna l-insara, qassisin li jkunu rgħajja veri tal-poplu ta' Alla, religjużi li jkunu xhieda tal-imħabba tiegħek, u missjunarji li jwasslu l-Aħbar it-Tajba mad-dinja kollha.

Għin liż-żgħażagħ li int issejjaħ għal saċerdoti u religjużi biex iwiegħbu għal din is-sejħa b'rieda qawwija u b'generożità kbira. Aghmel li jkunu ħafna dawk li jagħrfu s-sinjali taż-żminijiet u jifhmu l-bżonn ta' aktar saċerdoti u religjużi mad-dinja kollha.

Nitolbuk Alla Missier biex tagħti l-għajnuna tiegħek lill-ġenituri li minn fost uliedhom tagħzel lil xi hadd għal warajk u aghmel li jgħinu il-vokazzjoni ta' wliedhom.

Marija, Omm il-Knisja, nitolbuk għall-qdusija tas-saċerdoti u tar-religjużi. Ammen.